
आमुख 


राष्ट्रीय पाठ्यचर्या की रूपरेखा-2005 सुझाती है कि बच्चों के स्कूली जीवन 
को बाहर के जीवन से जोड़ा जाना चाहिए। यह सिद्धांत किताबी ज्ञान को उस 
विरासत के विपरीत है जिसके प्रभाववश हमारी व्यवस्था आज तक स्कूल और घर 
के बीच अंतराल बनाए हुए है। नयी राष्ट्रीय पाठ्यचर्या पर आधारित पाठ्यक्रम और 
पाठ्यपुस्तके इस बुनियादी विचार पर अमल करने का प्रयास हैं। इस प्रयास में हर 
विषय को एक मजबूत दीवार से घेर देने और जानकारी को रा देने की प्रवृत्ति का 
विरोध शामिल है। आशा है कि ये कदम हमें राष्ट्रीय शिक्षा नीति (।986) में 
वर्णित बाल-केंद्रित व्यवस्था की दिशा में काफी दूर तक ले जाएँगे। 

इस प्रयत्न की सफलता अब इस बात पर निर्भर है कि स्कूलों के प्राचार्य और 
अध्यापक बच्चों को कल्पनाशील गतिविधियों और सवालों की मदद से सीखने और 
सीखने के दौरान अपने अनुभवों पर विचार करने का कितना अवसर देते हैं। हमें 
यह मानना होगा कि यदि जगह, समय और आजादी दी जाए तो बच्चे बड़ों द्वारा 
सौंपी गई सूचना-सामग्री से जुड़कर और जूझकर नए ज्ञान का सृजन करते हैं। शिक्षा 
के विविध साधनों एवं स्रोतों को अनदेखी किए जाने का प्रमुख कारण पाठ्यपुस्तक 
को परीक्षा का एकमात्र आधार बनाने की प्रवृत्ति है। सर्जना और पहल को विकसित 
करने के लिए जरूरी है कि हम बच्चों को सीखने की प्रक्रिया में पूरा भागीदार मानें 
और बनाएँ, उन्हें ज्ञान की निर्धारित खुराक का ग्राहक मानना छोड़ दें। 

ये उद्देश्य स्कूल की दैनिक ज़िंदगी और कार्यशैली में काफ़ी फेरबदल की माँग 
करते हैं। दैनिक समय-सारणी में लचीलापन उतना ही जरूरी है जितना वार्षिक 
कैलेंडर के अमल में चुस्ती, जिससे शिक्षण के लिए नियत दिनों की संख्या 
हकीकत बन सके। शिक्षण और मूल्यांकन की विधियाँ भी इस बात को तय करेंगी 


2020-2 


iv 


कि यह पाठ्यपुस्तक स्कूल में बच्चों के जीवन को मानसिक दबाव तथा बोरियत 
की जगह खुशी का अनुभव बनाने में कितनी प्रभावी सिद्ध होती है। बोझ की 
समस्या से निपटने के लिए पाठ्यक्रम निर्माताओं ने विभिन्न चरणों में ज्ञान का 
पुनर्निर्धारण करते समय बच्चों के मनोविज्ञान एवं अध्यापन के लिए उपलब्ध 
समय का ध्यान रखने की पहले से अधिक सचेत कोशिश की है। इस कोशिश 
को और गहराने के यत्न में यह पाठ्यपुस्तक सोच-विचार और विस्मय, छोटे 
समूहों में बातचीत एवं बहस, और हाथ से की जाने वाली गतिविधियों को 
प्राथमिकता देती है। 

एन.सी.ई.आर.टी. इस पुस्तक की रचना के लिए बनाई गई पाठ्यपुस्तक निर्माण 
समिति के परिश्रम के लिए कृतज्ञता व्यक्त करती है। परिषद्‌ भाषा सलाहकार 
समिति के अध्यक्ष प्रो नामवर सिंह और इस पुस्तक के मुख्य सलाहकार प्रो. 
पुरुषोत्तम अग्रवाल की विशेष आभारी है। इस पाठ्यपुस्तक के विकास में कई 
शिक्षकों ने योगदान किया; इस योगदान को संभव बनाने के लिए हम उनके प्राचार्या 
के आभारी हैं। हम उन सभी संस्थाओं और संगठनों के प्रति कृतज्ञ हैं जिन्होंने अपने 
संसाधनों, सामग्री तथा सहयोगियों को मदद लेने में हमें उदारतापूर्वक सहयोग दिया। 
हम माध्यमिक एवं उच्च शिक्षा विभाग, मानव संसाधन विकास मंत्रालय द्वारा 
प्रोफेसर मृणाल मीरी एवं प्रोफेसर जी.पी. देशपांडे को अध्यक्षता में गठित निगरानी 
समिति (मॉनीटरिंग कमेटी) के सदस्यों को अपना मूल्यवान समय और सहयोग देने 
के लिए धन्यवाद देते हैं। व्यवस्थागत सुधारों और अपने प्रकाशनों में निरंतर निखार 
लाने के प्रति समर्पित एन.सी.इ.आर.टी टिप्पणियां एवं सुझावों का स्वागत करेगी 
जिनसे भावी संशोधनों में मदद ली जा सके। 

` यह पुस्तक 5४5८ 


& राष्ट्रीय पाठयचर्या की रूपरेखा-(2005) इस बात पर बल देती है कि शिक्षा 
बोझरहित ओर रुचिकर हो ताकि विद्यार्थी को खुद-ब-खुद पढ़ने का चस्का लग 
जाए। वर्तमान शैक्षिक सरोकारों के संदर्भ में यह एक चुनौती है। भाषा बच्चे की 
शिक्षा के लिए जमीन का काम करती है और साहित्य इस जमीन की सिंचाई 
का प्रमुख साधन है, अतः राष्ट्रीय पाठ्यचर्या की यह चुनौती भाषा-साहित्य की 
पुस्तकों के लिए कुछ अधिक हे। इस पुस्तक के निर्माण में चयन और प्रस्तुति 
दोनों ही स्तरों पर यह कोशिश रही हे कि हिंदी भाषा-साहित्य की शिक्षा अमूर्त 
न रह कर विद्यार्थी के जीवन, रुचि और अनुभव संसार का हिस्सा बन सके। 

&. यह पुस्तक ग्यारहवीं कक्षा में आधार पाठ्यक्रम के रूप में हिंदी पढ़ने वाले 
विद्यार्थियों के लिए बनाई गई है। युवावस्था की दहलीज पर कदम रखते ये 
किशोर विद्यार्थी जीवन के हर क्षेत्र में आगे बढ़ने की संभावनाएँ तलाश रहे 
होते हैं। हमारा प्रयास हे कि भाषा साहित्य की यह पुस्तक संभावनाएँ तलाशते 
विद्यार्थी के लिए सोच-विचार, विमर्श और अभिव्यक्ति का पुख्ता आधार 
तैयार करने में मदद करे। 

ॐ आधुनिक हिंदी अपनी विकास यात्रा में विभिन्न आयाम और आकार लेती रही है। 
यह भी कहा जा सकता है कि भारतीय समाज में जिस तरह से भावबोध का 
विकास हुआ हे, उसी तरह हिंदी साहित्य का भी। इसके प्रतिबिंबन के लिए 
कालक्रम के विकास के अनुसार हिंदी साहित्य के विविध रूपों को प्रस्तुत करने 
की कोशिश की गई है ताकि विद्यार्थी इस पुस्तक के द्वारा अबतक के हिंदी के 
विकासक्रम से अपने को जोड सकें। 

ह. यह प्रतिबिंबन केवल हिंदी तक सीमित न रहकर हिंदीतर भाषाओं के अनुवाद 
को भी समेटे हुए है। यह कोशिश एक ओर पूरे देश के सामाजिक पटल से 
जुड़ने का प्रयास है तो दूसरी ओर अनुवादों में विस्तार पाती हिंदी के सामर्थ्य 
की पहचान भी है। 

जब सामाजिक भावबोध बदलता है तो साहित्य नया आकार लेता है और जब 
नया साहित्य आता है तो भाषा भी नया रूप लेती है। कबीर ने कहा भी है 
'भाखा बहता नीर', यानी भाषा स्थिर न होकर गतिशील है। इस पुस्तक में 
प्रारंभिक हिदी से लेकर आज के समय में लिखी जाने वाली हिंदी के रूप भी 
मिल जाएँगे, इसके माध्यम से हमारा प्रयास यह भी है कि विद्यार्थी के भाषा 
संसार का विस्तार हो और वे जान सकें कि भाषा युग के अनुसार नया रूप और 
आकार ग्रहण करती है। 

आज से कुछ समय पहले तक साहित्य कुछ खास वर्गों तक सीमित था, लेखक 
और पाठक दोनों ही दुष्टियों से। वर्तमान समय में साहित्य के लेखक और पाठक 
को दुनिया का विस्तार हुआ है। समाज के वे हिस्से जो अब तक अनदेखे थे, उन्हें 
वाणी मिली है। अबतक वंचित रहे तबके का साहित्य के मंच पर रचनात्मक 
उदय हुआ है। स्त्री, दलित, आदिवासी लेखकों की ऊर्जा से साहित्य की भाषा को 
नया तेवर और अभिव्यक्ति का नया व्याकरण मिला है। हमारी कोशिश है कि युवा 
होते विद्यार्थियों का इस नयी अभिव्यक्ति से अपनापे का रिश्ता बन सके। 
हजारी प्रसाद द्विवेदी ने कहा है- साहित्य इतिहास नहीं है साहित्य विज्ञान नहीं है, 
साहित्य गणित नहीं है, साहित्य दर्शन नहीं है लेकिन साहित्य में यह सब एक साथ 
मौजूद है। यों तो यह बात किसी भी भाषा के साहित्य पर लागू होती है, लेकिन 
अगर आज हम केवल हिंदी साहित्य को देखें तो हिंदी का पसरता संसार एक ओर 
कश्मीर से कन्याकुमारी को जोड़ता है तो दूसरी ओर पत्रकारिता, समाज विज्ञान, 
पर्यावरण, अर्थविज्ञान, कला, फिल्म आदि को समेटे है। हमारा प्रयास इन विभिन्न 
प्रयुक्तियों में विस्तार पाती हिंदी से विद्यार्थियों का संवाद कराना है। 

वर्तमान समय में जहाँ एक ओर कई विधाएँ एक दूसरे से मिलजुल गई हैं, वहीं 
दूसरी ओर कई नयी विधाओं का उदय भी हुआ है। रचनात्मक ऊर्जा किसी 
बंधन को स्वीकार नहीं करती। कई कालजयी रचनाएँ बंधन को तोडती हैं और 
नयी विधा को जन्म देती हैं। विद्यार्थी का ज्ञान केवल एक या दो विधाओं तक 
सीमित न रहे, बल्कि वह वर्तमान समय की समस्त विधाओं से यथासंभव 

परिचित हो सके, इस दृष्टि से इस पुस्तक में कई नयी विधाओं को लिया गया 
है। शब्दचित्र, आत्मकथा और पटकथा ऐसी ही विधाएँ हैं। 

इस पुस्तक के दो खंड है- गद्य खंड और काव्य खंड, जिसमें गद्य और काव्य 
की विभिन्न छवियों को समाहित किया गया है। गद्य खंड में भारतेंदु युगीन 
(आधुनिक चेतना और नवजागरण की ऊर्जा संपन्न) हिंदी से लेकर वर्तमान 
हिंदी गद्य रचनाओं को चुना गया है। काव्य खंड में मुख्य रूप से खड़ी बोली की 
कविताओं को ही चुना गया है। चयन में तीन बातें ध्यान देने योग्य हैं, एक- 
हिंदी कविता की पृष्ठभूमि की जानकारी के लिए कबीर और मीरा के पदों का 
चयन। दो- आधुनिक हिंदी कविता की शैलियों और मुहावरों से परिचय के 
लिए रामनरेश त्रिपाठी से लेकर दुष्यंत तक की कविताओं को प्रस्तुति। तीन- 
अक्क महादेवी, पाश और निर्मला पुतुल को कविताओं के माध्यम से हिंदी 
कविता के समानांतर भारतीय भाषाओं की कविता की समझ पैदा करना। 
अभ्यासों में पाठ के साथ और पाठ के आस-पास की दुनिया और शब्दों के 
संदर्भगत अर्थ-छवियों के लिए शब्द-छवि को समाहित किया गया है, जो 
राष्ट्रीय पाठ्यचर्या का एक प्रमुख उद्देश्य है। 

शब्दों के साथ-साथ रंगों की एक बड़ी दुनिया अनदेखी रही है। लोकचित्र ऐसे 
ही रंगों की दुनिया है जहाँ आदिम संस्कृति अपनी पूरी ऊर्जा के साथ दिखाई 
पड़ती है। इस पुस्तक को साज-सज्जा में जगह-जगह लोकचित्र दिखाई पड़ेंगे, 
जिनकी आडी-तिरछी रेखाएँ हमें एक अलग दुनिया में ले जाती हैं। इसी के 
समानान्तर मुखावरण पर बहुरंगी संस्कृति को अभिव्यक्त करता सैयद हैदर रजा 
का चित्र राजस्थान तथा पृष्ठावरण पर ज्ञान के नए अंकुरण को संकेत करता 
जर्मिनेशन नामक चित्र दिया जा रहा है। चित्रों की इस दुनिया से गुजरना अपनी 
जड़ों से जुड़ने का एहसास दे सकता है। 


विद्यार्थी, पुस्तक और अध्यापक के बीच एक संवादात्मक रिश्ता कायम हो, यह 
पुस्तक इस दिशा में एक प्रयास है। यह प्रयास निरंतर बेहतर होता रहे, इसके 
लिए सुझावों का स्वागत रहेगा। 

ले भारत का संविधान FE 
श्र उद्देशिव्का आर 
| हम, भारत के लोग, भारत को एक [संपूर्ण प्रभुत्व-संपन्न 


समाजवादी पंथनिरपेक्ष लोकतंत्रात्मक गणराज्य] बनाने के 
लिए, तथा उसके समस्त नागरिकों को : 





सामाजिक, आर्थिक और राजनैतिक न्याय, A 
विचार, अभिव्यक्ति, विश्वास, धर्म Dr 
और उपासना की स्वतंत्रता , > | ज्र 
प्रतिष्ठा और अबसर की समता टर 
पत कराने के लिए, 


तथा उन सब में र 

व्यक्ति की गरिमा और '[राष्ट्र की एकता SN 

और अखंडता] सुनिश्चित करने वाली बंधुता |'_, 

बढ़ाने के लिए A 

दृढ्संकल्प होकर अपनी इस संविधान सभा में आज तारीख | =: २ 

26 नवंबर, ।949 ई. को एतदद्वारा इस संविधान को "9 
अंगीकृत , अधिनियमित और आत्मार्पित करते हैं। 

! संविधान (बयालीसवां संशोधन) अधिनियम , ॥७76 की धारा 2 द्वारा (3.।.]977 से) 

*' प्रभुत्व-संपन्न लोकतंत्रात्मक गणराज्य'' क स्थान पर प्रतिस्थापित। 


2. संविधान (बयालीसवां संशोधन) अधिनियम, ।976 की धारा 2 द्वारा (3.।.।977 से) '' राष्ट्र को (> 
एकत्ता'' के स्थान पर प्रतिस्थापित। | 

